

## डॉ० बी० आर अम्बेडकर के जन्म–दिवस के उपलक्ष्य में निबन्ध प्रतियोगिता

हिन्दू कन्या महाविद्यालय, जीन्द में 13-04-2023 को राजनीति विज्ञान विभाग और एन० एस० एस० यूनिट के संयुक्त तत्वाधान में संविधान–निर्माता डॉ० बी० आर अम्बेडकर के जन्म–दिवस के उपलक्ष्य में निबन्ध प्रतियोगिता का आयोजन किया गया। कार्यक्रम की अध्यक्षता कालेज प्राचार्या डॉ० उपासना गर्ग जी ने की। प्राचार्या महोदया ने बाबा साहब को भारतीय नारी के उत्थान में योगदान के बारे में विद्यार्थियों को बताया, उन्होंने बताया कि बाबा साहब अगर संविधान में बराबरी का अधिकार नहीं दिलवाते तो आज की नारी जिस स्थान पर हैं वहाँ नहीं हो पाती। इस प्रतियोगिता में 25 प्रतिभागियों ने भाग लिया। इतिहास विभाग की अध्यक्षा डॉ० रश्मि मलिक और हिन्दी की प्राध्यापिका डॉ० सुषमा गर्ग जी ने निर्णायक मंडल की भूमिका निभाई। छात्राओं ने डॉ० बी० आर अम्बेडकर एक संविधान निर्माता विषय पर निबंध लेख लिखे और शानदार प्रस्तुति दी। प्राचार्या महोदया ने बताया कि इस प्रतियोगिता में बी० ए० द्वितीय वर्ष की छात्रा निकिता ने प्रथम स्थान, बी० ए० प्रथम वर्ष की छात्रा सपना ने द्वितीय स्थान और बी० कॉम तृतीय वर्ष की छात्रा स्मृति ने तृतीय स्थान प्राप्त किया। राजनीति विज्ञान विभाग की विभागाध्यक्ष श्रीमती नीलम एवं एन० एस० इंचार्ज श्रीमती आरती सैनी ने बताया कि इस निबन्ध प्रतियोगिता में छात्राओं ने बड़े उत्साह से बढ़–चढ़ कर भाग लिया इस मौके पर राजनीति विज्ञान विभाग की प्राध्यापिका श्रीमती मनीशा की भूमिका बहुत गरिमापूर्ण रही।

